

राज्यपाल ने महाराष्ट्र के कृषि मंत्री पांडुरंग फुंडकर के निधन पर दुःख व्यक्त किया

लखनऊ: 31 मई, 2018

उत्तर प्रदेश के राज्यपाल श्री राम नाईक ने महाराष्ट्र के कृषि मंत्री एवं अपने पुराने सहयोगी श्री पांडुरंग फुंडकर के आकस्मिक निधन पर गहरा दुःख व्यक्त किया है।

राज्यपाल श्री नाईक ने अपने शोक संदेश में कहा है कि 1978 में श्री फुंडकर एवं वे दोनों पहली बार महाराष्ट्र विधान सभा में विधायक निर्वाचित हुये थे और 1989 में दोनों साथ-साथ पहली बार सांसद बने। श्री नाईक ने कहा कि युवा किसान नेता के रूप में विदर्भ से पहचान बनाने वाले श्री फुंडकर को उन्होंने राजनीति में आगे बढ़ते हुये देखा है। भारतीय जनता युवा मोर्चा के महाराष्ट्र प्रदेश के अध्यक्ष के बाद भारतीय जनता पार्टी के महाराष्ट्र के प्रदेश अध्यक्ष, सांसद व वर्तमान में महाराष्ट्र के कृषि मंत्री के रूप में विभिन्न दायित्वों का बखूबी निर्वहन करते हुये करीब से देखा है।

राज्यपाल श्री नाईक ने कहा है कि श्री पांडुरंग फुंडकर के निधन से महाराष्ट्र के साथ-साथ किसानों और उन्होंने अपना एक घनिष्ठ मित्र खो दिया है। श्री नाईक ने दिवंगत आत्मा की शांति की कामना करते हुए दुःखी परिजनों के प्रति हार्दिक संवेदना व्यक्त की है।

-----

अंजुम/ललित/राजभवन (222/44)